

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீ ஸங்க்ஷேபஸுந்தரகாண்டம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே நிகமாந்தமஹாதேஸிகாய நம:

॥ ஸ்ரீ ஸங்க்ஷேபஸுந்தரகாண்டம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

॥ ஸ்ரீமத்ராமாயண படநோபக்ரமே அநுஸந்தேயா: ஸ்லோகா: ॥

ராமாநுஜ தயாபாத்ரம் ஜ்ஞாநவைராக்ய பூஷணம் |
ஸ்ரீமத்வேங்கடநாதார்யம் வந்தே வேந்தாந்ததேஸிகம் ॥ 1 ॥

லக்ஷ்மீநாதஸமாரம்பாம் நாதயாமுநமத்யமாம் |
அஸ்மதாசார்யபர்யந்தாம் வந்தே குருபரம்பராம் ॥ 2 ॥

யோ நித்யமச்யுதபதாம்புஜயுகம்ருக்ம்
வ்யாமோஹதஸ்ததிதராணி த்ருணாயமேநே |
அஸ்மத்குரோர்பகவதோஸ்ய தயைகலிந்தோ:
ராமாநுஜஸ்ய சரணௌ ஸரணம் ப்ரபத்யே ॥ 3 ॥

மாதா பிதா யுவதயஸ்தநயா விபூதி:
ஸர்வம் யதேவ நியமேந மதந்வயநாம் |
ஆத்யஸ்ய ந: குலபதேர்வகுளாபிராமம்
ஸ்ரீமத் ததங்க்ரியுகளம் ப்ரணமாமி மூர்த்நா ॥ 4 ॥

பூதம் ஸரஸ்ச மஹதாஹ்வய பட்டநாத
ஸ்ரீபக்திஸார குலஸேகர யோகிவாஹாந் |
பக்தாங்க்ரிரேணு பரகால யதீந்த்ர மிஸ்ரநாந்
ஸ்ரீமத் பராங்குஸமுநிம் ப்ரணதோஸ்மிநித்யம் ॥ 5 ॥

பிதாமஹஸ்யாபி பிதாமஹாய
ப்ராசேதஸாதேஸ பலப்ரதாய |
ஸ்ரீபாஷ்யகாரோத்தம தேஸிகாய
ஸ்ரீஸைல பூர்ணாய நமோ நமஸ்தாத் ॥ 6 ॥

ஸூக்லாம்பரதரம் விஷ்ணும் ஸஸிவர்ணம் சதுர்புஜம் |
ப்ரஸந்நவதநம் த்யாயேத் ஸர்வவிக்நோபஸாந்தயே || 7 ||

யஸ்ய த்விரதவக்த்ராத்யா: பாரிஷத்யா: பரஸ்பதம் |
விக்நம் நிக்நந்தி ஸததம் விஷ்வக்ஸேநம் தமாஸ்யே || 8 ||

ஜ்ஞாநாநந்தமயம் தேவம் நிர்மலஸ்படிகாக்ருதிம் |
ஆதாரம் ஸர்வவித்யாநாம் ஹயக்ரீவமுபாஸ்மஹே || 9 ||

கூஜந்தம் ராமராமேதி மதுரம் மதுராக்ஷரம் |
ஆருஹ்ய கவிதாஸாகாம் வந்தே வால்மீகிகோகிலம் || 10 ||

வால்மீகேர்முநிஸிம்ஹஸ்ய கவிதாவநசாரிண: |
ஸ்ருண்வந் ராமகதாநாதம் கோ ந யாதி பராம் கதிம் || 11 ||

ய: பிபந் ஸததம் ராமசரிதாம்ருதஸாகரம் |
அத்ருப்தஸ்தம் முநிம் வந்தே ப்ராசேதஸமகல்மஷம் || 12 ||

கோஷ்பதீக்ருதவாராஸிம் மஸகீக்ருதராக்ஷஸம் |
ராமாயணமஹாமாலாரத்நம் வந்தேநிலாத்மஜம் || 13 ||

அஞ்ஜநாநந்தநம் வீரம் ஜாநகீஸோகநாஸநம் |
கபீஸமக்ஷஹந்தாரம் வந்தே லங்காபயங்கரம் || 14 ||

மநோஜவம் மாருததுல்யவேகம்
ஜிதேந்த்ரியம் புத்திமதாம் வரிஷ்டம் |
வாதாத்மஜம் வாநரயூதமுக்யம்
ஸ்ரீராமதூதம் ஸிரஸா நமாமி || 15 ||

உல்லங்க்ய ஸிந்தோ: ஸலிலம் ஸலீலம்
ய: ஸோகவஹ்நிம் ஜநகாத்மஜாயா: |
ஆதாய தேநைவ ததாஹ லங்காம்
நமாமி தம் ப்ராஞ்ஜலிராஞ்ஜநேயம் || 16 ||

ஆஞ்ஜநேயமதிபாடலாநநம்

காஞ்சநாத்ரி கமநீயவிக்ரஹம் |

பாரிஜாத தருமூல வாஸிநம்

பாவயாமி பவமாநநந்தநம் || 17 ||

யத்ர யத்ர ரகுநாதகீர்த்தநம்

தத்ர தத்ர க்ருதமஸ்தாஞ்ஜலிம் |

பாஷ்பவாரிபரிபூர்ணலோசநம்

மாருதிம் நமத ராக்ஷஸாந்தகம் || 18 ||

வேதவேத்யே பரே பும்ஸி ஜாதே தஸரதாத்மஜே |

வேத: ப்ராசேதஸா தாலீத் ஸாக்ஷாத் ராமாயணாத்மநா || 19 ||

சரிதம் ரகுநாதஸ்ய ஸதகோடி ப்ரவிஸ்தரம் |

ஏகைகமக்ஷரம் ப்ரோக்தம் மஹாபாதகநாஸநம் || 20 ||

ஸ்ருண்வந் ராமாயணம் பக்த்யா ய: பாதம் பதமேவ வா |

ஸ யாதி ப்ரஹ்மண: ஸ்தாநம் ப்ரஹ்மணா பூஜ்யதே ஸதா || 21 ||

வால்மீகி கிரி ஸம்பூதா ராமஸாகர காமிநீ |

புநாதி புவநம் புண்யா ராமாயண மஹாநதீ || 22 ||

ஸ்லோகஸாரஸமாகீர்ணம் ஸர்க்ககல்லோலஸங்குலம் |

காண்டக்ராஹ மஹாமீநம் வந்தே ராமாயணார்ணவம் || 23 ||

ய: கர்ணாஞ்ஜலி ஸம்புடைரஹரஹ: ஸம்யக் பிபத்யாதராத்

வால்மீகேர்வதநாரவிந்த களிதம் ராமாயணாக்யம் மது |

ஜநம் வ்யாதி ஜரா விபத்தி மரணைரத்யந்த ஸோபத்ரவம்

ஸம்ஸாரம் ஸ விஹாய கச்சதி புமாந் விஷ்ணோ: பதம்

ஸாஸ்வதம் || 24 ||

ததுபகத ஸமாஸ ஸந்தியோகம்

ஸமமதுரோபநதார்த்த வாக்ய பத்தம் |

ரகுவர சரிதம் முநிப்ரணீதம்

தஸஸிரஸஸ்ச வதம் நிஸாமயத்வம் || 25 ||

ஸ்ரீராகவம் தஸரதாத்மஜமப்ரமேயம்

ஸீதாபதிம் ரகுகுலாந்வயரத்நதீபம் |

ஆஜாநுபாஹுமரவிந்த தளாலயதாஶம்

ராமம் நிஸாசரவிநாஸகரம் நமாம் || 26 ||

வைதேஹீஸஹிதம் ஸுரத்ருமதலே ஹைமே மஹாமண்டபே

மத்யேபுஷ்பகமாஸநே மணிமயே வீராஸநே ஸுஸ்திதம் |

அக்ரே வாசயதி ப்ரபஞ்ஜநஸுதே தத்த்வம் முநிப்ய: பரம்

வ்யாக்யாந்தம் பரதாதிபி: பரிவ்ருதம் ராமம் பஜே

ஸ்யாமலம் || 27 ||

ஆபதாமபஹர்த்தாரம் தாதாரம் ஸர்வஸம்பதாம் |

லோகாபிராமம் ஸ்ரீராமம் பூயோ பூயோ நமாம்யஹம் || 28 ||

தர்மாத்மா ஸத்யஸந்தஸ்ச ராமோ தாஸரதிர்யதி |

பௌருஷேசா஽ப்ரதித்வந்த்வ: ஸரைநம் ஜஹி ராவணிம் || 29 ||

தப: ஸ்வாத்யாயநிரதம் தபஸ்வீ வாக்விதாம் வரம் |

நாரதம் பரிபப்ரச்ச வால்மீகிர்முநிபுங்கவம் || 30 ||

ஸ்ரீரகுநந்தந பரப்ரஹ்மணே நம:

|| அத ஸ்ரீ ஸங்க்ஷேப ஸுந்தரகாண்டம் ||

ததோ ராவணநீதாயா: ஸீதாயா: ஸத்ருகர்ஸந: |

இயேஷ பதமந்வேஷ்டும் சாரணாசரிதே பதி || 1 ||

யதா ராகவநிர்முத்த: ஸர: ஸ்வஸநவிக்ரம: |

கச்சேத்தத்வத்கமிஷ்யாமி லங்காம் ராவணபாலிதாம் || 2 ||

ப்ரவிஸ்ய நகரீம் லங்காம் கபிராஜஹிதங்கர: |

சக்ரேத பாதம் ஸவ்யம் ச ஸத்ருணாம் ஸ து மூர்த்தநி || 3 ||

த்ருஷ்டமந்த:புரம் ஸர்வம் த்ருஷ்டா ராவணயோஷித: |
ந ஸீதா த்ருஸ்யதே ஸாத்வீ வ்ருதா ஜாதோ மம ஸ்ரம: || 4 ||

ப்ரவிஸந்நிஷ்பதம்ஸ்சாபி ப்ரபதந்நுத்பதந்நபி |
ஸர்வமப்யவகாஸம் ஸ விசசார மஹாகபி: || 5 ||

அஸோகவநிகா சேயம் த்ருஸ்யதே யா மஹாத்ருமா |
இமாமபிகமிஷ்யாமி ந ஹீயம் விசிதா மயா || 6 ||

அஸோகவநிகாயாம் து தஸ்யாம் வாநரபுங்கவ: |
ததோ மலிநஸம்வீதாம் ராக்ஷஸீபி: ஸமாவ்ருதாம் || 7 ||

உபவாஸக்ருஸாம் தீநாம் நி:ஸ்வஸந்தீம் புந: புந: |
ததர்ஸ ஸுக்லபக்ஷாதௌ சந்த்ரரேகாமிவா஽மலாம் || 8 ||

தாம் ஸமீக்ஷ்ய விஸாலாக்ஷீமதிகம் மலிநாம் க்ருஸாம் |
தர்க்கயாமாஸ ஸீதேதி காரணைருபபாதிபி: || 9 ||

அஸ்யா தேவ்யா மநஸ்தஸ்மிந் தஸ்ய சாஸ்யாம் ப்ரதிஷ்டிதம் |
தேநேயம் ஸ ச தர்மாத்மா முஹூர்த்தமபி ஜீவதி || 10 ||

ஏவம் ஸீதாம் ததா த்ருஷ்ட்வா ஹ்ருஷ்ட: பவநஸம்பவ: |
ஜகாம மநஸா ராமம் ப்ரஸஸம்ஸ ச தம் ப்ரபும் || 11 ||

ராஜா தஸரதோ நாம ரதகுஞ்ஜரவாஜிமாந் |
தஸ்ய புத்ர: ப்ரியோ ஜ்யேஷ்டஸ்தாராதிபநிபாநந: || 12 ||

ராமோ நாம விஸேஷஜ்ஞ: ஸ்ரேஷ்ட: ஸர்வதநுஷ்மதாம் |
தஸ்ய ஸத்யாபிஸந்தஸ்ய வ்ருத்தஸ்ய வசநாத் பிது: |
ஸபார்ய: ஸஹ ச ப்ராத்ரா வீர: ப்ரவ்ராஜிதோ வநம் || 13 ||

ததஸ்த்வமர்ஷாபஹ்ருதா ஜாநகீ ராவணேந து |
ஸ மார்க்கமாணஸ்தாம் தேவீம் ராம: ஸீதாமநிந்திதாம் |
ஆஸஸாத வநே மித்ரம் ஸுக்ரீவம் நாம வாநரம் || 14 ||

ஸுக்ரீவேணாபி ஸந்திஷ்டா ஹரய: காமரூபிண: |
திக்ஷு ஸர்வாஸு தாம் தேவீம் விசிந்வந்தி ஸஹஸ்ரஸ: || 15 ||

தஸ்யா ஹேதோர்விஸாலாக்ஷ்யா: ஸாகரம் வேகவாந் ப்லுத: |
யதா ரூபாம் யதா வர்ணாம் யதா லக்ஷ்மீம் ச நிஸ்சிதாம் |
அஸ்ரௌஷம் ராகவஸ்யாஹம் ஸேயமாஸாதிதா மயா || 16 ||

ஜாநகீ சாபி தச்ச்ருத்வா விஸ்மயம் பரமம் கதா |
ஸா ததர்ஸ கபிம் தத்ர ப்ரஸ்ரிதம் ப்ரியவாதிநம் || 17 ||

தாமப்ரவீந்மஹாதேஜா ஹநுமாந் மாருதாத்மஜ: |
அஹம் ராமஸ்ய ஸந்தேஸாத் தேவி தூதஸ்தவாகத: || 18 ||

வைதேஹி குஸலீ ராமஸ்த்வாம் ச கௌஸலமப்ரவீத் |
லக்ஷ்மணஸ்ச மஹாதேஜா பர்த்துஸ்தேஸநுசர: ப்ரிய: || 19 ||

ஸா தயோ: குஸலம் தேவீ நிஸம்ய நரஸிம்ஹயோ: |
ப்ரீதிஸம்ஹ்ருஷ்டஸர்வாங்கீ ஹநுமந்தம் அதாப்ரவீத் || 20 ||

கல்யாணீ பத காதேயம் லௌகிகீ ப்ரதிபாதி மே |
ஏதி ஜீவந்தமாநந்தோ நரம் வர்ஷஸதாதபி || 21 ||

பூய ஏவ மஹாதேஜா ஹநுமாந் மாருதாத்மஜ: |
அப்ரவீத் ப்ரஸ்ரிதம் வாக்யம் ஸீதாப்ரத்யயகாரணாத் || 22 ||

ராமநாமாங்கிதம் சேதம் பஸ்ய தேவ்யங்குலீயகம் |
ப்ரத்யயார்த்தம் தவாநீதம் தேந தத்தம் மஹாத்மநா || 23 ||

க்ருஹீத்வா ப்ரேக்ஷமாணா ஸா பர்த்து: கரவிபூஷணம் |
பர்த்தாரமிவ ஸம்ப்ராப்தம் ஜாநகீ முதிதாஸ்பவத் || 24 ||

ததோ வஸ்த்ரகதம் முக்த்வா திவ்யம் சூடாமணிம் ஸூபம் |
ப்ரதேயோ ராகவாயேதி ஸீதா ஹநுமதே ததௌ || 25 ||

ததஸ்து ஹநுமாந் வீரோ பபஞ்ஜ ப்ரமதாவநம் |
தாலோ஽ஹம் கோஸலேந்த்ரஸ்ய ராமஸ்யாக்லிஷ்டகர்மண: || 26 ||

ந ராவணஸஹஸ்ரம் மே யுத்தே ப்ரதிபலம் பவேத் |
அர்த்தயித்வா புரீம் லங்காமபிவாத்ய ச மைதிலீம் |
ஸம்ருத்தார்த்தோ கமிஷ்யாமி மிஷதாம் ஸர்வரக்ஷஸாம் || 27 ||

வேஷ்டயந்தி ஸ்ம லாங்கூலம் ஜீர்ணை: கார்ப்பாஸகை: படை: |
தைலேந பரிஷிச்யாத தே஽க்நிம் தத்ராவபாதயந் || 28 ||

தீப்யமாநே ததஸ்தஸ்ய லாங்கூலாக்ரே ஹநுமத: |
ராக்ஷஸ்யஸ்தா விருபாக்ஷய: ஸம்ஸூர்த்தேவ்யாஸ்ததப்ரியம் || 29 ||

மங்கலாபிமுகீ தஸ்ய ஸா ததாஸீந்மஹாகபே: |
உபதஸ்தே விஸாலாக்ஷீ ப்ரயதா ஹவ்யவாஹநம் || 30 ||

யத்யஸ்தி பதிஸூஸ்ருஷா யத்யஸ்தி சரிதம் தப: |
யதி வாஸ்த்யேகபத்நீத்வம் ஸீதோ பவ ஹநுமத: || 31 ||

ஹநுமதா வேகவதா வாநரேண மஹாத்மநா |
லங்காபுர ப்ரதக்த்தம் தத்ருத்ரேண த்ரிபுரம் யதா || 32 ||

ஏவமாஸ்வாஸ்ய வைதேஹீம் ஹநுமாந் மாருதாத்மஜ: |
கமநாய மதிம் க்ருத்வா வைதேஹீமப்யவாதயத் || 33 ||

தத: ஸ கபிஸார்த்தூல: ஸ்வாமிஸந்தர்ஸநோத்ஸுக: |
ஆருரோஹ கிரிஸ்ரேஷ்டமரிஷ்டமரிமர்த்தந: || 34 ||

நிபபாத மஹேந்த்ரஸ்ய ஸிகரே பாதபாகுலே |
த்ருஷ்டா ஸீதேதி விக்ராந்த: ஸங்க்ஷேபேண ந்யவேதயத் || 35 ||

ப்ரீதிமந்தஸ்தத: ஸர்வே வாயுபுத்ரபுரஸ்ஸரா: |
மஹேந்த்ராக்ரம் பரித்யஜ்ய புப்லுவு: ப்லவகர்ஷபா: || 36 ||

நிபேதுர்ஹரிராஜஸ்ய ஸமீபே ராகவஸ்ய ச |
 ஹநுமாம்ஸ்ச மஹாபாஹு: ப்ரணம்ய ஸிரஸா தத: |
 நியதாமக்ஷதாம் தேவீம் ராகவாய ந்யவேதயத் || 37 ||

தௌ ஜாதாஸ்வாஸௌ ராஜபுத்ரௌ விதித்வா
 தச்சாபிஜ்ஞாநம் ராகவாய ப்ரதாய |
 தேவ்யா சாக்யாதம் ஸர்வமேவாநுபூர்வ்யாத்
 வாசா ஸம்பூர்ணம் வாயுபுத்ர: ஸஸம்ஸ || 38 ||

வஸிஷ்டோ வாமதேவஸ்ச ஜாபாலிரத காஸ்யப: |
 காத்யாயந: ஸுயஜ்ஞஸ்ச கௌதமோ விஜயஸ்ததா || 39 ||

அப்யஷிஞ்சந் நரவ்யாக்ரம் ப்ரஸந்நேந ஸுகந்திநா |
 ஸலிலேந ஸஹஸ்ராக்ஷம் வஸவோ வாஸவம் யதா || 40 ||

ஆயுஷ்யமாரோக்யகரம் யஸஸ்யம்
 ஸௌப்ராத்ருகம் புத்திகரம் ஸூபம் ச |
 ஸ்ரோதவ்யமேதந்நியமேந ஸத்பி:
 ஆக்யாநமோஜஸ்கரம் ருத்திகாமை: || 41 ||

|| ஸ்ரீமத்ராமாயண பாராயண ஸமாபநே அநுஸந்தேய ஸ்லோகக்ரம: ||

ஏவமேதத்புராவ்ருத்தமாக்யாநம் பத்ரமஸ்து வ: |
 ப்ரவ்யாஹரத விஸ்ரப்தம் பலம் விஷ்ணோ: ப்ரவர்த்ததாம் || 1 ||

லாபஸ்தேஷாம் ஜயஸ்தேஷாம் குதஸ்தேஷாம் பராபவ: |
 யேஷாமிந்தீவரஸ்யாமோ ஹ்ருதயே ஸுப்ரதிஷ்டித: || 2 ||

காலே வர்ஷது பர்ஜந்ய: ப்ருதிவீ ஸஸ்யஸாலிநீ |
 தேஸோ஽யம் க்ஷாபரஹிதோ ப்ராஹ்மணா: ஸந்து நிர்பயா: || 3 ||

காவேரீ வர்த்ததாம் காலே காலே வர்ஷது வாஸவ: |
 ஸ்ரீரங்கநாதோ ஜயது ஸ்ரீரங்கஸ்ரீஸ்ச வர்த்ததாம் || 4 ||

ஸ்வஸ்தி ப்ரஜாப்ய: பரிபாலயந்தாம்

ந்யாய்யேந மார்க்கேண மஹீம் மஹீஸா: |

கோப்ராஹ்மணேப்ய: ஸூபமஸ்து நித்யம்

லோகா: ஸமஸ்தா: ஸுகிநோ பவந்து || 5 ||

மங்களம் கோஸலேந்த்ராய மஹநீயகுணாப்தயே |

சக்ரவர்த்திதநூஜாய ஸார்வபௌமாய மங்களம் || 6 ||

வேதவேதாந்தவேத்யாய மேகஸ்யாமலமூர்த்தயே |

பும்ஸாம் மோஹந்ரூபாய புண்யஸ்லோகாய மங்களம் || 7 ||

விஸ்வாமித்ராந்தரங்காய மிதிலாநகரீபதே: |

பாக்யாநாம் பரிபாகாய பவ்யரூபாய மங்களம் || 8 ||

பித்ருபக்தாய ஸததம் ப்ராத்ருபி: ஸஹ ஸீதயா |

நந்திதாகிலலோகாய ராமபத்ராய மங்களம் || 9 ||

த்யக்தஸாகேதவாஸாய சித்ரகூடவிஹாரிணே |

ஸேவ்யாய ஸர்வயமிநாம் தீரோதாராய மங்களம் || 10 ||

ஸௌமித்ரிணா ச ஜாநக்யா சாபபாணாஸிதாரிணே |

ஸம்ஸேவ்யாய ஸதா பக்த்யா ஸ்வாமிநே மம மங்களம் || 11 ||

தண்டகாரண்யவாஸாய கண்டிதாமரஸத்ரவே |

க்ருத்ரராஜாய பக்தாய முக்திதாயாஸ்து மங்களம் || 12 ||

ஸாதரம் ஸபரீதத்தபலமூலாபிலாஷிணே |

ஸௌலப்யபரிபூர்ணாய ஸத்த்வோத்ரிக்தாய மங்களம் || 13 ||

ஹநுமத்ஸமவேதாய ஹரீஸாபீஷ்டதாயிநே |

வாலிப்ரமதநாயாஸ்து மஹாதீராய மங்களம் || 14 ||

ஸ்ரீமதே ரகுவீராய ஸேதூல்லங்கிதஸிந்தவே |

ஜிதராக்ஷஸராஜாய ரணதீராய மங்களம் || 15 ||

ஆஸாத்ய நகரீம் திவ்யாம் அபிஷித்தாய ஸீதயா |
ராஜாதிராஜராஜாய ராமபத்ராய மங்களம் || 16 ||

மங்களாஸாஸநபரைர்மதாசார்யபுரோகமை: |
ஸர்வைஸ்ச பூர்வைராசார்யை: ஸத்க்ருதாயாஸ்து மங்களம் || 17 ||

காயேந வாசா மநஸேந்த்ரியைர்வா
புத்த்யாஸ்த்மநா வா ப்ரக்ருதே: ஸ்வபாவாத் |
கரோமி யத்யத் ஸகலம் பரஸ்மை
நாராயணாயேதி ஸமர்ப்பயாமி || 18 ||

|| இதி ஸ்ரீ ஸங்க்ஷேபஸுந்தரகாண்டம் ஸம்பூர்ணம் ||
கவிதார்க்கிகளிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||